
Durga Stotra by Parashurama

श्रीपराशुरामस्तोत्रं दुर्गास्तोत्रं

Document Information



Text title : Durgastotram 1 by Parashurama

File name : durgAstotramparashurAmaBVP.itx

Category : devii, durgA, stotra, devI

Location : doc_devii

Transliterated by : Rashmi R. rashmirjois at gmail.com

Proofread by : Rashmi R. rashmirjois at gmail.com, NA

Source : brahmavaivartapurANA gaNapati khaNDa (3) adhyAya 45 18-76

Latest update : February 16, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ಶ್ರೀಪರಶುರಾಮಕೃತಂ ದುರ್ಗಾಸ್ತೋತ್ರಂ



ಪರಶುರಾಮ ಉವಾಚ -

ಶ್ರೀಕೃಷ್ಣಸ್ಯ ಚ ಗೋಲೋಕೇ ಪರಿಪೂರ್ಣತಮಸ್ಯ ಚ .

ಆವಿರ್ಭೂತಾ ವಿಗ್ರಹತಃ ಪುರಾ ಸೃಷ್ಟ್ಯನ್ಮುಖಸ್ಯ ಚ .. 1..

ಸೂರ್ಯಕೋಟಿಪ್ರಭಾಯುಕ್ತಾ ವಸ್ತ್ರಾಲಂಕಾರಭೂಷಿತಾ .

ವಹ್ನಿಶುದ್ಧಾಂಶುಕಾಧಾನಾ ಸುಸ್ಮಿತಾ ಸುಮನೋಹರಾ .. 2..

ನವಯೌವನಸಂಪನ್ನಾ ಸಿಂದೂರಾರುಣ್ಯಶೋಭಿತಾ . var ಸಿಂದೂರಬಿಂದುಶೋಭಿತಾ

ಲಲಿತಂ ಕಬರೀಭಾರಂ ಮಾಲತೀಮಾಲ್ಯಮಂಡಿತಂ .. 3..

ಅಹೋನಿರ್ವಚನೀಯಾ ತ್ವಂ ಚರುಮೂರ್ತಿಂ ಚ ಬಿಭೃತೀ .

ಮೋಕ್ಷಪ್ರದಾ ಮುಮುಕ್ಷುಣಾಂ ಮಹಾವಿಷ್ಣೋರ್ವಿಧಿಃ ಸ್ವಯಂ .. 4..

ಮುಮೋಹ ಕ್ಷಣಮಾತ್ರೇಣ ದೃಷ್ಟ್ವಾ ತ್ವಾಂ ಸರ್ವಮೋಹಿನೀಂ .

ಬಾಲೈಸ್ಸಂಭೂಯ ಸಹಸಾ ಸಸ್ಮಿತಾ ಧಾವಿತಾ ಪುರಾ .. 5..

ಸದ್ಭಿಃ ಖ್ಯಾತಾ ತೇನ ರಾಧಾ ಮೂಲಪ್ರಕೃತಿರೀಶ್ವರೀ .

ಕೃಷ್ಣಸ್ತಾಂ ಸಹಸಾಹೂಯ ವೀರ್ಯಾಧಾನಂ ಚಕಾರ ಹ .. 6.. var ಕೃಷ್ಣಸ್ತಾಂ

ಸಹಸಾ ಭೀತೋ

ತತೋ ಡಿಂಭಂ ಮಹಜ್ಜಜ್ಞೇ ತತೋ ಜಾತೋ ಮಹಾವಿರಾಟ್ .

ಯಸ್ಯೈವ ಲೋಮಕೂಪೇಷು ಬ್ರಹ್ಮಾಂಡಾನ್ಯಾಖಿಲಾನಿ ಚ .. 7..

ರಾಧಾರತಿಕ್ರಮೇಣೈವ ತನ್ನಿಶ್ಚಾಸ್ತೋ ಬಭೂವ ಹ . var ತಚ್ಚಂಗಾರಕ್ರಮೇಣೈವ

ಸ ನಿಶ್ಚಾಸ್ತೋ ಮಹಾವಾಯುಃ ಸ ವಿರಾಡ್ ವಿಶ್ವಧಾರಕಃ .. 8..

ಭಯಧರ್ಮಜಲೇನೈವ ಪುಪ್ಲುವೇ ವಿಶ್ವಗೋಲಕಂ . var ತವ ಘರ್ಮ

ಸ ವಿರಾಡ್ ವಿಶ್ವನಿಲಯೋ ಜಲರಾಶಿರ್ಬಭೂವ ಹ .. 9..

ತತಸ್ತ್ವಂ ಪಂಚಧಾಭೂಯ ಪಂಚಮೂರ್ತಿಶ್ಚ ಬಿಭೃತೀ .

ಪ್ರಾಣಾಧಿಷ್ಠಾತ್ಯಮೂರ್ತಿಯಾ ಕೃಷ್ಣಸ್ಯ ಪರಮಾತ್ಮನಃ .

ಕೃಷ್ಣಪ್ರಾಣಾಧಿಕಾಂ ರಾಧಾಂ ತಾಂ ವದಂತಿ ಪುರಾವಿದಃ .. 10..

ವೇದಾಧಿಷ್ಠಾತ್ಯಮೂರ್ತಿಯಾ ವೇದಾಶಾಸ್ತ್ರಪ್ರಸೂರಪಿ .

ತಾಂ ಸಾವಿತ್ರೀಂ ಶುದ್ಧರೂಪಾಂ ಪ್ರವದಂತಿ ಮನೀಷಿಣಃ .. 11..

ಐಶ್ವರ್ಯಾಧಿಷ್ಠಾತ್ಯಮೂರ್ತಿಃ ಶಾಂತಿಸ್ತ್ವಂ ಶಾಂತರೂಪಿಣೀ . var ಶಾಂತಿಶ್ಚ
 ಲಕ್ಷ್ಮೀಂ ವದಂತಿ ಸಂತಸ್ತಾಂ ಶುದ್ಧಾಂ ಸತ್ತ್ವಸ್ವರೂಪಿಣೀಂ .. 12..
 ರಾಗಾಧಿಷ್ಠಾತ್ಯದೇವೀ ಯಾ ಶುಕ್ಲಮೂರ್ತಿಃ ಸತಾಂ ಪ್ರಸೂಃ .
 ಸರಸ್ವತೀಂ ತಾಂ ಶಾಸ್ತ್ರಜ್ಞಾಂ ಶಾಸ್ತ್ರಜ್ಞಾಃ ಪ್ರವದಂತ್ಯಹೋ .. 13..
 ಬುದ್ಧಿವಿದ್ಯಾಸರ್ವಶಕ್ತೇರ್ಯಾ ಮೂರ್ತಿರಧಿದೇವತಾ .
 ಸರ್ವಮಂಗಲಮಂಗಲ್ಯಾ ಸರ್ವಮಂಗಲರೂಪಿಣೀ .. 14..
 ಸರ್ವಮಂಗಲಬೀಜಸ್ಯ ಶಿವಸ್ಯ ನಿಲಯೇಧುನಾ .. 15..
 ಶಿವೇ ಶಿವಾಸ್ವರೂಪಾ ತ್ವಂ ಲಕ್ಷ್ಮೀನಾರಾಯಣಾಂತಿಕೇ .
 ಸರಸ್ವತೀ ಚ ಸಾವಿತ್ರೀ ವೇದಸೂರ್ಬಹ್ಮಣಃ ಪ್ರಿಯಾ .. 16..
 ರಾಧಾ ರಾಸೇಶ್ವರಸ್ಯೈವ ಪರಿಪೂರ್ಣತಮಸ್ಯ ಚ .
 ಪರಮಾನಂದರೂಪಸ್ಯ ಪರಮಾನಂದರೂಪಿಣೀ .. 17..
 ತ್ವತ್ಕಲಾಂಶಾಂಶಕಲಯಾ ದೇವಾನಾಮಪಿ ಯೋಷಿತಃ .. 18..
 ತ್ವಂ ವಿದ್ಯಾ ಯೋಷಿತಃ ಸರ್ವಾಸ್ಸರ್ವೇಷಾಂ ಬೀಜರೂಪಿಣೀ . var ಸರ್ವಾಸ್ತ್ವಂ
 ಸರ್ವಬೀಜರೂಪಿಣೀ
 ಛಾಯಾ ಸೂರ್ಯಸ್ಯ ಚಂದ್ರಸ್ಯ ರೋಹಿಣೀ ಸರ್ವಮೋಹಿನೀ .. 19..
 ಶಚೀ ಶಕ್ರಸ್ಯ ಕಾಮಸ್ಯ ಕಾಮಿನೀ ರತಿರೀಶ್ವರೀ .
 ವರುಣಾನೀ ಜಲೇಶಸ್ಯ ವಾಯೋಃ ಸ್ತ್ರೀ ಪ್ರಾಣವಲ್ಲಭಾ .. 20..
 ವಹ್ನೇಃ ಪ್ರಿಯಾ ಹಿ ಸ್ವಾಹಾ ಚ ಕುಬೇರಸ್ಯ ಚ ಸುಂದರೀ .
 ಯಮಸ್ಯ ತು ಸುಶೀಲಾ ಚ ನೈರ್ಮತಸ್ಯ ಚ ಕೈಟಭೀ .. 21..
 ಐಶಾನೀ ಸ್ಯಾಚ್ಚೈಕಲಾ ಶತರೂಪಾ ಮನೋಃ ಪ್ರಿಯಾ . var ಈಶಾನಸ್ಯ ಶಶಿಕಲಾ
 ದೇವಹೂತಿಃ ಕರ್ದಮಸ್ಯ ವಸಿಷ್ಠಸ್ಯಾಪ್ಯರುಂಧತೀ .. 22..
 ಲೋಪಾಮುದ್ರಾಪ್ಯಗಸ್ತ್ಯಸ್ಯ ದೇವಮಾತಾಽದಿತಿಸ್ತಥಾ .
 ಅಹಲ್ಯಾ ಗೌತಮಸ್ಯಾಪಿ ಸರ್ವಾಧಾರಾ ವಸುಂಧರಾ .. 23..
 ಗಂಗಾ ಚ ತುಲಸೀ ಚಾಪಿ ಪೃಥಿವ್ಯಾಂ ಯಾಃ ಸರಿಧ್ವರಾಃ .
 ಏತಾಃ ಸರ್ವಾಶ್ಚ ಯಾ ಹ್ಯನ್ಯಾಃ ಸರ್ವಾಸ್ತ್ವ ತ್ಕಲಯಾಂಬಿಕೇ .. 24..
 ಗೃಹಲಕ್ಷ್ಮೀಗೃಹೇ ನೃಣಾಂ ರಾಜಲಕ್ಷ್ಮೀಶ್ಚ ರಾಜಸು .
 ತಪಸ್ವಿನಾಂ ತಪಸ್ಯಾ ತ್ವಂ ಗಾಯತ್ರೀ ಬ್ರಾಹ್ಮಣಸ್ಯ ಚ .. 25..
 ಸತಾಂ ಸತ್ತ್ವಸ್ವರೂಪಾ ತ್ವಮಸತಾಂ ಕಲಹಾಂಕುರಾ .
 ಜ್ಯೋತೀರೂಪಾ ನಿರ್ಗುಣಸ್ಯ ಶಕ್ತಿಸ್ತ್ವಂ ಸಗುಣಸ್ಯ ಚ .. 26..
 ಸೂರ್ಯೇ ಪ್ರಭಾಸ್ವರೂಪಾ ತ್ವಂ ದಾಹಿಕಾ ಚ ಹುತಾಶನೇ .
 ಜಲೇ ಶೈತ್ಯಸ್ವರೂಪಾ ಚ ಶೋಭಾರೂಪಾ ನಿಶಾಕರೇ .. 27..

ತ್ವಂ ಭೂಮೌ ಗಂಧರೂಪಾ ಚ ಆಕಾಶೇ ಶಬ್ದರೂಪಿಣೀ .
 ಕ್ಷತ್ರಿಪಾಸಾದಯಸ್ತ್ವಂ ಚ ಜೀವಿನಾಂ ಸರ್ವಶಕ್ತಯಃ .. 28..
 ಸರ್ವಬೀಜಸ್ವರೂಪಾ ತ್ವಂ ಸಂಸಾರೇ ಸಾರರೂಪಿಣೀ .
 ಸ್ಮೃತಿರ್ಮೇಧಾ ಚ ಬುದ್ಧಿರ್ವಾ ಜ್ಞಾನಶಕ್ತಿರ್ವಿಪಶ್ಚಿತಾಂ .. 29..
 ಕೃಷ್ಣೇನ ವಿದ್ಯಾ ಯಾ ದತ್ತಾ ಸರ್ವಜ್ಞಾನಪ್ರಸೂಃ ಶುಭಾ .
 ಶೂಲಿನೇ ಕೃಪಯಾ ಸಾ ತ್ವಂ ಯತೋ ಮೃತ್ಯುಂಜಯಃ ಶಿವಃ .. 30..
 ಸೃಷ್ಟಿಪಾಲನಸಂಹಾರಶಕ್ತಯಸ್ತ್ರಿವಿಧಾಶ್ಚ ಯಾಃ .
 ಬ್ರಹ್ಮವಿಷ್ಣುಮಹೇಶಾನಾಂ ಸಾ ತ್ವಮೇವ ನಮೋಽಸ್ತು ತೇ .. 31..
 ಮಧುಕೈಟಭಭೀತ್ಯಾ ಚ ತ್ರಸ್ತೋ ಧಾತಾ ಪ್ರಕಂಪಿತಃ .
 ಸ್ತುತ್ವಾ ಮುಕ್ತಶ್ಚ ಯಾಂ ದೇವೀಂ ತಾಂ ಮೂರ್ಧ್ನಾ ಪ್ರಣಮಾಮ್ಯಹಂ .. 32.. var
 ಸ್ತುತ್ವಾ ಮುಮೋಚ
 ಮಧುಕೈಟಭಯೋರ್ಯುದ್ಧೇ ತ್ರಾತಾಸೌ ವಿಷ್ಣುರೀಶ್ವರೀಂ .
 ಬಭೂವ ಶಕ್ತಿಮಾನ್ಸ್ತುತ್ವಾ ತಾಂ ದುರ್ಗಾಂ ಪ್ರಣಮಾಮ್ಯಹಂ .. 33..
 ತ್ರಿಪುರಸ್ಯ ಮಹಾಯುದ್ಧೇ ಸರಥೇ ಪತಿತೇ ಶಿವೇ .
 ಯಾಂ ತುಷ್ಟವುಃ ಸುರಾಃ ಸರ್ವೇ ತಾಂ ದುರ್ಗಾಂ ಪ್ರಣಮಾಮ್ಯಹಂ .. 34..
 ವಿಷ್ಣುನಾ ವೃಷರೂಪೇಣ ಸ್ವಯಂ ಶಂಭುಃ ಸಮುತ್ಥಿತಃ .
 ಜಘಾನ ತ್ರಿಪುರಂ ಸ್ತುತ್ವಾ ತಾಂ ದುರ್ಗಾಂ ಪ್ರಣಮಾಮ್ಯಹಂ .. 35..
 ಯದಾಜ್ಞಯಾ ವಾತಿ ವಾತಃ ಸೂರ್ಯಸ್ತಪತಿ ಸಂತತಂ .
 ವರ್ಷತೀಂದ್ರೋ ದಹತ್ಯಗ್ನಿಸ್ತಾಂ ದುರ್ಗಾಂ ಪ್ರಣಮಾಮ್ಯಹಂ .. 36..
 ಯದಾಜ್ಞಯಾ ಹಿ ಕಾಲಶ್ಚ ಶಶ್ವದ್ಭ್ರಮತಿ ವೇಗತಃ .
 ಮೃತ್ಯುಶ್ಚರತಿ ಜಂತ್ವೋಘೇ ತಾಂ ದುರ್ಗಾಂ ಪ್ರಣಮಾಮ್ಯಹಂ .. 37.. var
 ಜಂತೂನಾಂ
 ಸ್ರಷ್ಟಾ ಸೃಜತಿ ಸೃಷ್ಟಿಂ ಚ ಪಾತಾ ಪಾತಿ ಯದಾಜ್ಞಯಾ .
 ಸಂಹರ್ತಾ ಸಂಹರೇತ್ಕಾಲೇ ತಾಂ ದುರ್ಗಾಂ ಪ್ರಣಮಾಮ್ಯಹಂ .. 38..
 ಜ್ಯೋತಿಃಸ್ವರೂಪೋ ಭಗವಾಂಛ್ರೀಕೃಷ್ಣೋ ನಿರ್ಗುಣಃ ಸ್ವಯಂ .
 ಯಯಾ ವಿನಾ ನ ಶಕ್ತಶ್ಚ ಸೃಷ್ಟಿಂ ಕರ್ತುಂ ನಮಾಮಿ ತಾಂ .. 39..
 ರಕ್ಷ ರಕ್ಷ ಜಗನ್ನಾತರಪರಾಧಂ ಕ್ಷಮಸ್ವ ತೇ . var ಕ್ಷಮಸ್ವ ಮೇ
 ಶಿಶೂನಾಮಪರಾಧೇನ ಕುತೋ ಮಾತಾ ಹಿ ಕುಪ್ಯತಿ .. 40..
 ಇತ್ಯುಕ್ತ್ವಾ ಪರ್ಶುರಾಮಶ್ಚ ಪ್ರಣಮ್ಯ ತಾಂ ರುರೋದ ಹ . var ಪರಶುರಾಮಶ್ಚೇತಿ
 ನತ್ವಾ ತಾಂ
 ತುಷ್ಟಾ ದುರ್ಗಾ ಸಂಭ್ರಮೇಣ ಚಾಭಯಂ ಚ ವರಂ ದದೌ .. 41..

ಅಮರೋ ಭವ ಹೇ ಪುತ್ರ ವತ್ಸ ಸುಸ್ಥಿರತಾಂ ವ್ರಜ .

ಶರ್ವಪ್ರಸಾದಾತ್ಸರ್ವತ್ರ ಜಯೋಽಸ್ತು ತವ ಸಂತತಂ .. 42.. var ಸರ್ವಪ್ರಸಾದಾತ್
ಸರ್ವಾಂತರಾತ್ಮಾ ಭಗವಾಂಸ್ತುಷ್ಟೋಽಸ್ತು ಸಂತತಂ ಹರಿಃ . var ತುಷ್ಟಸ್ಯಾತ್ಸಂತತಂ
ಭಕ್ತಿರ್ಭವತು ತೇ ಕೃಷ್ಣೇ ಶಿವದೇ ಚ ಶಿವೇ ಗುರೌ .. 43..

ಇಷ್ಟದೇವೇ ಗುರೌ ಯಸ್ಯ ಭಕ್ತಿರ್ಭವತಿ ಶಾಶ್ವತೀ .

ತಂ ಹಂತುಂ ನ ಹಿ ಶಕ್ತಾಶ್ಚ ರುಷ್ಣಾಶ್ಚ ಸರ್ವದೇವತಾಃ .. 44.. var ಶಕ್ತಾ ವಾ ತುಷ್ಣಾ
ವಾ

ಶ್ರೀಕೃಷ್ಣಸ್ಯ ಚ ಭಕ್ತಸ್ತ್ವಂ ಶಿಷ್ಯೋ ಹಿ ಶಂಕರಸ್ಯ ಚ . ಶಿಷ್ಯೋ ವೈ
ಗುರುಪತ್ನೀಂ ಸೌಷಿ ಯಸ್ಮಾತ್ಕಸ್ತ್ವಾಂ ಹಂತುಮಿಹೇಶ್ವರಃ .. 45..

ಅಹೋ ನ ಕೃಷ್ಣಭಕ್ತಾನಾಮಶುಭಂ ವಿದ್ಯತೇ ಕ್ವಚಿತ್ .

ಅನ್ಯದೇವೇಷು ಯೇ ಭಕ್ತಾ ನ ಭಕ್ತಾ ವಾ ನಿರಂಕಶಾಃ .. 46..

ಚಂದ್ರಮಾ ಬಲವಾಂಸ್ತುಷ್ಟೋ ಯೇಷಾಂ ಭಾಗ್ಯವತಾಂ ಭೃಗೋ .

ತೇಷಾಂ ತಾರಾಗಣಾ ರುಷ್ಣಾಃ ಕಿಂ ಕುರ್ವಂತಿ ಚ ದುರ್ಬಲಾಃ .. 47..

ಯಸ್ಯ ತುಷ್ಟಃ ಸಭಾಯಾಂ ಚೇನ್ನರದೇವೋ ಮಹಾನ್ಸಖೀ . var ಯಸ್ಮೈ ತುಷ್ಟಃ
ಪಾಲಯತಿ

ತಸ್ಯ ಕಿಂ ವಾ ಕರಿಷ್ಯಂತಿ ರುಷ್ಣಾ ಭೃತ್ಯಾಶ್ಚ ದುರ್ಬಲಾಃ .. 48..

ಇತ್ಯುಕ್ತ್ವಾ ಪಾರ್ವತೀ ತುಷ್ಣಾ ದತ್ತ್ವಾ ರಾಮಂ ಶುಭಾಶಿಷಂ . var ರಾಮಾಯ
ಚಾಶಿಷಂ

ಜಗಾಮಾಂತಃಪುರಂ ತೂರ್ಣಂ ಹರಿಶಬ್ದೋ ಬಭೂವ ಹ .. 49..

ಸ್ತೋತ್ರಂ ವೈ ಕಾಣ್ವಶಾಖೋಕ್ತಂ ಪೂಜಾಕಾಲೇ ಚ ಯಃ ಪಠೇತ್ .

ಯಾತ್ರಾಕಾಲೇ ಚ ಪ್ರಾತರ್ವಾ ವಾಂಭಿತಾರ್ಥಂ ಲಭೇದ್ಭವಂ .. 50..

ಪುತ್ರಾರ್ಥೇ ಲಭತೇ ಪುತ್ರಂ ಕನ್ಯಾರ್ಥೇ ಕನ್ಯಕಾಂ ಲಭೇತ್ .

ವಿದ್ಯಾರ್ಥೇ ಲಭತೇ ವಿದ್ಯಾಂ ಪ್ರಜಾರ್ಥೇ ಚಾಪ್ನುಯಾತ್ ಪ್ರಜಾಂ .

ಭೃಷ್ಟರಾಜ್ಯೋ ಲಭೇದ್ರಾಜ್ಯಂ ನಷ್ಟವಿತ್ತೋ ಧನಂ ಲಭೇತ್ .. 51..

ಯಸ್ಯ ರುಷ್ಟೋ ಗುರುರ್ದೇವೋ ರಾಜಾ ವಾ ಬಾಂಧವೋಽಥವಾ .

ತಸ್ಯ ತುಷ್ಟಶ್ಚ ವರದಃ ಸ್ತೋತ್ರರಾಜಪ್ರಸಾದತಃ .. 52..

ದಸ್ಯುಗ್ರಸ್ತೋಽಹಿಗ್ರಸ್ತಶ್ಚ ಶತ್ರುಗ್ರಸ್ತೋ ಭಯಾನಕಃ . var ದಸ್ಯುಗ್ರಸ್ತಃ
ಘಣಿಗ್ರಸ್ತಶ್ಚ ಶತ್ರುಗ್ರಸ್ತೋ

ವ್ಯಾಧಿಗ್ರಸ್ತೋ ಭವೇನ್ಮುಕ್ತಃ ಸ್ತೋತ್ರಸ್ಮರಣಮಾತ್ರತಃ .. 53..

ರಾಜದ್ವಾರೇ ಶ್ಶಶಾನೇ ಚ ಕಾರಾಗಾರೇ ಚ ಬಂಧನೇ .

ಜಲರಾಶೌ ನಿಮಗ್ನಶ್ಚ ಮುಕ್ತಸ್ತತ್ಪ್ರತಿಮಾತ್ರತಃ .. 54..

ಸ್ವಾಮಿಭೇದೇ ಪುತ್ರಭೇದೇ ಮಿತ್ರಭೇದೇ ಚ ದಾರುಣೇ .
ಸ್ತೋತ್ರಸ್ಮರಣಮಾತ್ರೇಣ ವಾಂಛಿತಾರ್ಥಂ ಲಭೇದ್ಭವಂ .. 55..
ಕೃತ್ವಾ ಹವಿಷ್ಯಂ ವರ್ಷಂ ಚ ಸ್ತೋತ್ರರಾಜಂ ಶೃಣೋತಿ ಯಾ .
ಭಕ್ತ್ಯಾ ದುರ್ಗಾಂ ಚ ಸಂಪೂಜ್ಯ ಮಹಾವಂಧ್ಯಾ ಪ್ರಸೂಯತೇ .. 56..
ಲಭತೇ ಸಾ ದಿವ್ಯಪುತ್ರಂ ಜ್ಞಾನಿನಂ ಚಿರಜೀವಿನಂ .
ಅಸೌಭಾಗ್ಯಾ ಚ ಸೌಭಾಗ್ಯಂ ಷಣ್ಮಾಸಶ್ರವಣಾಲ್ಲಭೇತ್ .. 57..
ನವಮಾಸಂ ಕಾಕವಂಧ್ಯಾ ಮೃತವತ್ಸಾ ಚ ಭಕ್ತಿತಃ .
ಸ್ತೋತ್ರರಾಜಂ ಯಾ ಶೃಣೋತಿ ಸಾ ಪುತ್ರಂ ಲಭತೇ ಧ್ರುವಂ .. 58..
ಕನ್ಯಾಮಾತಾ ಪುತ್ರಹೀನಾ ಪಂಚಮಾಸಂ ಶೃಣೋತಿ ಯಾ .
ಘಟೇ ಸಂಪೂಜ್ಯ ದುರ್ಗಾಂ ಚ ಸಾ ಪುತ್ರಂ ಲಭತೇ ಧ್ರುವಂ .. 59..
ಇತಿ ಶ್ರೀಬ್ರಹ್ಮವೈವರ್ತೇ ನಾರದನಾರಾಯಣಸಂವಾದೇ ಪರಶುರಾಮಕೃತಂ
ದುರ್ಗಾಸ್ತೋತ್ರಂ ಸಂಪೂರ್ಣಂ .
(ಗಣಪತಿಖಂಡ 45. 18-78)

Encoded and proofread by Rashmi R rashmirjois at gmail.com

—
Durga Stotra by Parashurama

pdf was typeset on November 22, 2022

—

Please send corrections to sanskrit@cheerful.com

